

بِسْمِ اللّٰهِ الرَّحْمٰنِ الرَّحِیْمِ

وَالْقَبْلَةَ الَّتِي كُنْتُمْ عَلَيْهَا لَنَعْلَمَنَّ اَنَّكُمْ
سَوَّيْتُمْ

اُو اے محبوب! تم پہلے جس قبلہ پر تھے تم نے وہ اسی لیے مقرر کیا تھا کہ ہمیں کون سول کی پیروی کرنا ہے (قرہ: ۱۳۳)

ادارہ مسعودیہ

قبلہ

پروفیسر ڈاکٹر محمد مسعود احمد
ایم۔ اے ، پی ۔ ایچ ۔ ڈی

بین الاقوامی سلسلہ اشاعت نمبر

۷

ادارہ مسعودیہ
۵۰۶/۲ - ای ، ناظم آباد - کراچی (سندھ)
اسلامی جمہوریہ پاکستان ، ۱۴۱۷ھ / ۱۹۹۶ء



وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا
لِنُعَلِّمَنَّكَ مِنَ الْبَيْتِ الَّذِي كُنَّا نُمَسِّكُ
تَمَّ يَهْدِي مَنْ يُرِيدُ الْبَيْتَ الْحَرَامَ الَّذِي
جَعَلْنَا لِلرَّسُولِ - سُورَةُ بَقَرَةُ (۱۲۴)
تم پہلے جس قبلے پر تھے ہم نے وہ اسی لیے مقرر کیا تھا کہ
دیکھیں کون رسول کی پیروی کرتا ہے



پروفیسر ڈاکٹر محمد مسعود احمد

ایم۔ اے، پی۔ ایچ۔ ڈی

بَيْنُ الْاَقْوَالِ مِي سِلْسِلَتَا نَبِيْرَا

ادارہ مسعودیہ، ۵-ای، ناظم ایاد کراچی (سینڈھ)

اسلامی جمہوریہ پاکستان

۶۱۹۹۶/۱۴۱۶ھ

بِسْمِ اللَّهِ الرَّحْمَنِ الرَّحِيمِ

الله

تَنْبِيْهُم

بِسْمِ اللّٰهِ الرَّحْمٰنِ الرَّحِیْمِ



بِسْمِ اللّٰهِ الرَّحْمٰنِ الرَّحِیْمِ
نَحْمَدُهٗ وَنُصَلِّیْ وَنُسَلِّمُ عَلٰی رَسُوْلِهِ الْکَرِیْمِ

انسان جس سے محبت کرتا ہے، دل اسی کی طرف کھنچتا ہے، ایک فارسی شاعر نے کیا

خوب کہا ہے۔

دارم دلکے قبلہ نامی خوانمش رُوسوئے اومی کند ہر چنبد کہ می گردانش
(میرا ایک چھوٹا سا دل ہے جس کو میں قبلہ نما کہتا ہوں، میں کتنا ہی اس کو گھاؤں پھراؤں
مگر وہ تو رخ اسی کی طرف کرتا ہے۔)

حضور انور صلی اللہ علیہ وسلم کے روضہ اقدس پر حاضر ہونے والوں کا یہی حال ہے۔ اور
یہ حال کیوں نہ ہو، اللہ اور اس کے فرشتے بھی آپ کی طرف متوجہ ہیں، رحمتیں بھیج رہے ہیں
ہم کو بھی یہی حکم ہے کہ آپ کی طرف متوجہ رہیں، صفت و ثناء کریں اور درود و سلام بھیجیں،
محبت کا حق ادا کریں۔ یٰٰیہَا الَّذِیْنَ اٰمَنُوْا صَلُّوْا عَلَیْہِ وَسَلِّمُوْا
تَسْلِیْمًا ○ (احزاب : ۵۶)


ہاں درِ کریم (صلی اللہ علیہ وسلم) پر حاضر ہونے والے ہزار آرزوؤں اور تمناؤں کے بعد پہنچتے
ہیں۔۔۔۔۔ کچھ اسی آرزو میں تڑپ رہتے ہیں۔۔۔۔۔ بہت سے اسی آرزو میں
مر گئے۔۔۔۔۔ نہیں نہیں زندہ ہو گئے۔

قسمت نگر کہ گشتہ شمشیر عشق یافت
مر گئے کہ زندگان بدعا آرزو کنند

مگر جو پہنچ گئے، اُن کی بقیر لاریاں اور آہ و زاریاں شنیدنی و دیدنی ہیں۔۔۔۔۔
دل سنبھالے ہوتے، آنسوؤں پر بند باندھے ہوئے، آرزوؤں پر پہرے بٹھائے ہوئے،
با ادب ہاتھ باندھے کھڑے ہیں ع

ادب کا ہیست زیر آسماں از عرش نازک تر !

مگر ہاتھ باندھنے نہیں دیتے۔۔۔۔۔ دعا کے لیے ہاتھ اٹھاتے ہیں، ہاتھ اٹھانے نہیں دیتے۔۔۔۔۔ قبلہ کی طرف رُخ پھیر دیتے ہیں۔۔۔۔۔ اللہ اللہ آنے والے کس لگن سے آتے ہیں، کس چاہت سے آتے ہیں۔۔۔۔۔ حیران ہیں کہ در کریم (صلی اللہ علیہ وسلم) سے رُخ کیوں پھیریں؟۔۔۔۔۔ اللہ نے تو اسی طرف متوجہ کیا ہے، اللہ اور فرشتے خود بھی اس طرف متوجہ ہیں،۔۔۔۔۔ جو اس طرف متوجہ ہو گیا وہ اللہ کی طرف متوجہ ہو گیا۔۔۔۔۔ جو اس در سے پھر گیا وہ اللہ سے بھی پھر گیا۔۔۔۔۔ شاید رازِ محبت اُن کو نہیں معلوم جن کو معلوم ہونا چاہیے تھا۔۔۔۔۔ بہترین بھلائی یہ ہے کہ بھائی کو اچھی باتیں بتا دی جائیں۔۔۔۔۔ قرآنِ کریم اور احادیث شریفہ اچھی باتوں سے معمور ہیں۔۔۔۔۔ آئے قرآن حکیم کھولیں، احادیث شریفہ دکھیں۔۔۔۔۔ خود بھی دیکھیں اور اپنے بھائیوں کو بھی دکھائیں۔۔۔۔۔ شاید بات سمجھ میں آجائے۔۔۔۔۔ شاید کوئی نکتہ دل میں بیٹھ جائے۔۔۔۔۔ بیقراروں کی آرزوئیں پوری ہو جائیں۔۔۔۔۔ آنسوؤں کی سوغات قبول ہو جائے۔۔۔۔۔



”قبلت“ کے معنی ہیں، ”وہ چیز جس کی طرف رخ کیا جائے“۔۔۔۔۔ چونکہ نماز

میں بیت اللہ کی طرف رخ کرتے ہیں اس لیے اس کو ”قبلت“ کہا جانے لگا۔۔۔۔۔

ہر قوم کا ایک ”قبلت“ رہا ہے جس کا قرآن حکیم میں اس طرح ذکر کیا گیا ہے۔۔۔۔۔

وَلِكُلِّ وِجْهَةٍ هُوَ مَوْلِيَاهَا (بقرہ: ۱۴۸)۔۔۔۔۔ ”اور ہر کسی واسطے ایک

سمت ہے (یعنی قبلت) جس کی طرف وہ منہ کرتا ہے“۔۔۔۔۔ کسی خاص سمت رخ

کرنا بے مقصد نہیں، جہاں اور مقاصد ہیں، وہاں ایک یہ بھی مقصد ہے کہ ملت میں وحدت

اور یکجہتی قائم رہے اور پوری قوم متحد الجہت نظر آتے۔۔۔۔۔ اسی لیے جب فرعون


نے بنی اسرائیل کی زندگی اجیرن کر دی اور مسجدوں میں نماز پڑھنا ممکن نہ رہا تو ان کو قبلہ رُخ نماز پڑھنے کا حکم ہوا (یونس : ۸۷) — اس سے معلوم ہوا کہ سمت کے تعین میں نفسیاتی، قومی، مذہبی، جغرافیائی اور تاریخی اہمیت ہے۔ سمت متعین کرنے کا ہرگز یہ مقصد نہیں کہ اللہ اُدھر ہی ہے دوسری طرف نہیں، ایسا خیال بھی کفر ہے۔

قرآن کریم نے اس خیال کی تکذیب کرتے ہوئے فرمایا — **وَاللّٰهُ الْمَشْرِقُ وَالْمَغْرِبُ فَاَيْنَمَا تُوَلُّوْا فَتُوَلِّوْا وَجْهَ اللّٰهِ ط** (بقرہ : ۱۱۵)

— ”اور مشرق و مغرب اللہ ہی کا ہے جس طرف منہ کرو اُدھر ہی وجہ اللہ ہے“

— پھر انسان کو یہ بھی خیال آسکتا ہے شاید کسی خاص طرف منہ کرنے اور رُخ پھیرنے میں کوئی نیکی ہو! — قرآن حکیم نے اس خیال کی بھی تردید فرمائی اور فرمایا

— **لَيْسَ الْبِرَّ اَنْ تُوَلُّوْا وُجُوْهَكُمْ قِبَلَ الْمَشْرِقِ وَالْمَغْرِبِ** (بقرہ : ۱۷۷) — ”مشرق اور مغرب کی طرف تمہارا منہ کر لینا نیکی نہیں“ — نیکی کا تعلق ایمان اور قلب کی خاص کیفیت سے ہے، ظاہر سے نہیں، اس لیے اگر کوئی صحرا میں سمت قبلہ معلوم نہ کر سکے تو جس سمت کو اس کا دل قبلہ بتائے نماز پڑھ لے، نماز ہو جائے گی کیوں کہ ہر طرف اللہ ہی اللہ ہے۔



بیت اللہ شریف دنیا میں سب سے پہلی عبادت گاہ اور سب سے پہلا قبلہ ہے

— **اِنَّ اَوَّلَ بَيْتٍ وُضِعَ لِلنَّاسِ لَلَّذِيْ بِبَكَّةَ مُبْرَكًا وَهُدًىٰ لِلْعَالَمِيْنَ** ○ (ال عمران : ۹۶) — ”بے شک سب میں پہلا گھر جو لوگوں کی عبادت کے لیے مقرر ہوا، وہ ہے جو مکہ میں ہے، برکت والا اور سارے جہاں کا راہنما“ — پھر رفتہ رفتہ دنیا والے گمراہ ہونے لگے، ان پر

طوفان آیا، بیت اللہ اٹھا لیا گیا۔۔۔۔۔ صدیوں بعد حضرت ابراہیم اور حضرت اسمعیل علیہما السلام نے اللہ کے حکم سے بیت اللہ کی بنیادوں کو دوبارہ اٹھایا۔۔۔۔۔ **وَإِذِ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ** ○ (بقرہ : ۱۲۴)۔۔۔۔۔ ”اور جب ابراہیم اور اسمعیل اس گھر کی بنیادیں یہ کہتے ہوئے اٹھتے تھے، اے ہمارے رب ابراہیم سے قبول فرما بیشک تو ہی ہے سنا جانتا“۔۔۔۔۔ جب یہ دونوں بنیادیں اٹھا رہے تھے تو حضور انور صلی اللہ علیہ وسلم کی آمد آمد کی دعا مانگ رہے تھے۔۔۔۔۔ **رَبَّنَا وَابْعَثْ فِيهِمْ رَسُولًا مِّنْهُمْ يَتْلُوا عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ** ○ (بقرہ : ۱۲۹)۔۔۔۔۔ ”اے ہمارے رب ! اور بھیج ان میں ایک رسول انہیں میں سے کہ ان پر تیری آیتیں تلاوت فرمائے انہیں تیری کتاب اور سچے علم سکھائے اور انہیں خوب ستر فرمائے، بے شک تو ہی ہے غالب حکمت والا“۔۔۔۔۔ حضرت ابراہیم اور حضرت اسمعیل علیہما السلام کا بیت اللہ کی بنیادیں اٹھانا اور بنیادیں اٹھاتے وقت حضور انور صلی اللہ علیہ وسلم کو یاد فرمانا اور آپ کے لیے دعا کرنا سرور عالم صلی اللہ علیہ وسلم کے علم میں تھا اسی لیے آپ فرماتے تھے۔۔۔۔۔

”میں ابراہیم کی دعا ہوں“۔۔۔۔۔ (البدایہ والنہایہ، ج ۲، ص ۲۷۵)۔۔۔۔۔ حضور انور صلی اللہ علیہ وسلم اولاد اسمعیل (علیہ السلام) سے تھے اور آپ کی نگاہ کرم بیت اللہ ہی پر تھی، جب ۱۱۶۰ھ میں آپ نے نبوت کا اعلان فرمایا اور نماز فرض ہوئی تو بیت اللہ ہی مسلمانوں کا پہلا قبلہ قرار پایا۔۔۔۔۔ اعلان نبوت سے قبل بھی اہل مکہ کی عبادت گاہ بیت اللہ ہی تھا گو اس کو بتوں اور مقدس ہستیوں کی تصاویر سے آلودہ کر دیا گیا تھا۔۔۔۔۔ قبلہ قرار پانے کے بعد مسلمان اس سمت سجدہ کرتے تھے۔ مگر دیکھنے والوں پر یہ راز نہ کھلا تھا کہ سجدہ کرنے والے بیت اللہ کی سمت قدیم عادت کی بنا پر سجدہ

کر رہے ہیں یا سرورِ عالم صلی اللہ علیہ وسلم کی اطاعت و پیروی میں سجدہ کر رہے ہیں؟ کیونکہ
 قبلہ سے مقصود خود بیت اللہ نہیں بلکہ آپ کی اطاعت و پیروی ہے۔ —————
 يَطِيعُ الرَّسُولَ فَقَدْ اطَّاعَ اللَّهَ (نساء : ۸۰) ————— جس نے رسول کی
 اطاعت کی بیشک اُس نے اللہ کی اطاعت کی۔ ————— حضورِ انور صلی اللہ علیہ وسلم جب
 مکہ مکرمہ میں رہے بیت اللہ ہی قبلہ رہا۔ ————— ۶۲۲ء میں جب آپ نے مدینہ منورہ
 ہجرت فرمائی تو پہلے ہی سال بیت اللہ کے بجائے بیت المقدس قبلہ قرار پایا جو تقریباً ۷ ارماہ تک
 رہا۔ ————— اس تبدیلی سے دیکھنے والوں کو مہاجرین کی استقامت اور حضورِ انور صلی اللہ علیہ
 وسلم سے ان کے کمالِ اُلفت و محبت کا حال معلوم ہو گیا۔ ————— تیرہ برس جو قبلہ رہا اُس
 کو حضورِ انور صلی اللہ علیہ وسلم کی اطاعت و محبت کی خاطر آن کی آن میں بلا چون و چرا چھوڑ
 دیا گیا۔ ————— سب کے رُخ بیت اللہ سے بیت المقدس کی طرف پھر گئے۔ —————
 مگر منافقین کا حال ظاہر ہو گیا۔ ————— جیسا کہ عرض کیا گیا تقریباً ۷ ارماہ تک بیت المقدس
 قبلہ رہا، اہل مدینہ خوش تھے کیونکہ ظہورِ اسلام سے قبل ان کا قبلہ بیت المقدس ہی تھا۔ —————
 لیکن انصارِ مدینہ (جو یہودیت اور نصرانیت کو چھوڑ کر مسلمان ہوئے تھے) کے دل کا حال نہیں کھلا
 تھا کہ وہ بیت المقدس کی طرف سجدہ اس لیے کر رہے ہیں کہ حضورِ انور صلی اللہ علیہ وسلم
 کا رُخ اس طرف ہے یا سابقہ عادت کی وجہ سے سجدہ کر رہے ہیں۔ ————— حضورِ اکرم
 صلی اللہ علیہ وسلم کی توجہ گرامی بیت اللہ کی طرف تھی۔ ————— ۶۲۳ء میں ایک روز نماز
 ہی میں یہ آرزو دل میں لیے بار بار آسمان کی طرف نظر اٹھاتے، کاش بیت اللہ قبلہ ہو
 جائے۔ ————— دلوں کا حال جاننے والے نے آن کی آن میں
 محبوبِ کریم صلی اللہ علیہ وسلم کی تمنا پوری کر دی۔ ————— اچانک وحی نازل
 ہوئی۔ ————— قَدْ تَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَةً
 تَرْضَاهَا فَوَلِّ وَجْهَكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ

فَوَلُّوا وُجُوهَكُمْ شَطْرَهُ ۗ (البقرہ : ۱۴۴) ————— ”بیشک ہم تمہارے چہرے کا آسمان کی طرف بار بار اٹھنا دیکھ رہے ہیں تو ہم ضرور تم کو اس قبلہ کی طرف پھیر دیں گے جس میں تمہاری خوشی ہے۔ ابھی مسجد عرام کی طرف اپنا منہ پھیر لو اور (اے مسلمانو!) تم جہاں ہو اسی طرف منہ پھیرا کرو“ —————

اے زہے شانِ عبدیت تری!

تو جدھر ہے، ادھر خُدا فی ہے

تحويل قبلہ نے ایک طرف حضور انور صلی اللہ علیہ وسلم کی محبوبیت کو عالم آشکار کیا تو دوسری طرف دلوں کے راز کھول دیئے ————— مومن و منافق الگ ہو گئے ————— انسان کی فطرت ہے صدیوں کی عادت آن واحد میں نہیں چھٹی ————— دلوں میں چور چھپے رہتے ہیں ————— اللہ تعالیٰ نے روز اول ہی کھرا اور کھوٹا الگ کر دیا —————

تحويل قبلہ نے یہود و نصاریٰ اور ان منافقین کو مضطرب کر دیا جو حضور انور صلی اللہ علیہ وسلم کی محبت و اطاعت میں نہیں بلکہ عادتِ بیت المقدس کی طرف سجدہ کر رہے تھے ————— ان کے دل کے چور ظاہر ہو گئے اور اعتراضات ہونے لگے، ————— سَيَقُولُ السُّفَهَاءُ مِنَ النَّاسِ مَا وَلَّوْا عَنْ قِبَلَتِهِمْ الَّتِي كَانُوا عَلَيْهَا ۗ قُلْ لِلَّهِ الْمَشْرِقُ وَالْمَغْرِبُ ۗ (البقرہ : ۱۴۲) ————— ”بیوقوف کہیں گے، مسلمان جس

قبلہ پر تھے کس بات نے ان کو اس قبلے سے پھیر دیا؟ تم کہو مشرق و مغرب تو اللہ ہی کا ہے“ ————— یعنی جب ہر سمت اسی کی ہے تو ایک سمت کو چھوڑ کر دوسری سمت

منہ کرنے پر اعتراض کرنا سراسر حماقت ہے ————— پھر دوسری جگہ فرمایا کہ بات قبلہ کی

نہیں، بات تو ضد بحث کی ہے حالانکہ آپ کو اس طرح جانتے پہچانتے

ہیں جیسے اپنے بیٹوں کو (البقرہ : ۱۴۳)

توریت میں آپ کی ایک نشانی یہ بتائی گئی تھی کہ آپ دو قبلوں کی طرف یکے بعد دیگرے

رُخ کر کے نماز پڑھیں گے۔ گویا قبلہ کا بدلا جانا آپ کی نبوت کی نشانیوں میں سے ایک نشانی تھی جو ظاہر ہوئی مگر ضد کا عالم یہ ہے کہ اگر آپ اہل کتاب کے پاس ساری نشانیاں لے آئیں تو وہ آپ کے قبلے کو نہ مانیں (بقرہ : ۱۴۵)۔

تحویل قبلہ کی پہلی حکمت تو معلوم ہو گئی مگر دوسری حکمت جس کی پہلی حکمت فرع ہے نہایت ہی اہم اور قابل توجہ ہے۔

انسان کو یہ گوارا نہیں کہ جو چیز اُس کی قومیت، مذہب بلکہ اُس کے وجود کی بنیاد، علامت اور نشانی ہو اُس سے اُس کو جدا کر کے اس کی بنیادیں ہلا دی جائیں۔

سارے عالم میں فساد اسی جذبہ قومیت کی وجہ سے ہے۔ اپنے قومی آثار میں سے ادنیٰ چیز بھی کوئی چھوڑنے کے لیے تیار نہیں۔ مگر جب کسی سے محبت کی جاتی ہے تو ساری بنیادیں ہل جاتی ہیں۔ اگر کسی محبت کرنے والے نے، محبوب کی خاطر اپنی محبوب چیزوں کو نہ چھوڑا، اس نے محبت کرنی نہ جانی اور محبوب کی قدر نہ پہچانی۔ اللہ تعالیٰ قبلہ کو تبدیل کر کے عاشقوں کے دل کی اس کیفیت کو دکھانا چاہتا ہے۔ کس نے محبوب کریم صلی اللہ علیہ وسلم کی خاطر برسوں کے قبلہ کو چھوڑ کر اُس کو قبلہ بنایا جس کو محبوب نے قبلہ بنایا۔ کس کی نظر محبوب پر رہی؟

کس کی نظر قبلہ پر رہی؟ کامیاب ہوا جس کی نظر محبوب پر رہی، نامراد ہوا جس کی نظر قبلہ پر رہی۔ سینے سینے، راز محبت سے پردہ اٹھایا جا رہا ہے۔

وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ يَتَّبِعُ الرَّسُولَ مِمَّنْ يَنْقَلِبُ عَلٰى عَقْبَيْهِ ط (الآیہ بقرہ : ۱۴۳)

”اور جس قبلہ پر آپ تھے وہ ہم نے اس لیے مقرر کیا تھا کہ یہ دیکھیں کون آپ کے پیچھے پیچھے چلتا ہے اور کون اُلٹے پاؤں پھر جاتا ہے؟“

یعنی کون آپ کی اطاعت میں بیت المقدس کی طرف سجدہ کرتا ہے اور کون آپ کو چھوڑ

کہ بیت اللہ کی طرف سجدہ کرتا ہے ————— مدینہ منورہ سے بیت المقدس شمال کی طرف ہے اور بیت اللہ جنوب کی طرف ————— شمال سے اٹے پاؤں پھرنے والا جنوب ہی کی طرف جائے گا یعنی بیت المقدس سے منہ پھیرنے اور آپ کی اطاعت نہ کرنے والا بیت اللہ ہی کی طرف جائے گا ————— مگر اللہ کو یہ بات پسند نہیں کہ حضرت

محمد مصطفیٰ صلی اللہ علیہ وسلم پر نظر نہ رکھی جائے اور صرف و صرف قبلہ کی طرف نظر رکھی جائے۔

————— اصل مقصود تو حضور انور صلی اللہ علیہ وسلم کی اطاعت و پیروی ہے —————

بیت اللہ اس لیے قبلہ ٹھہرا کہ وہ آپ کا منظور نظر تھا —————

ہم اس فکر میں ہیں کہ جب سرکارِ دو عالم صلی اللہ علیہ وسلم سامنے ہوں تو رخ آپ کی طرف کریں یا قبلہ کی طرف ————— دعا کے لیے ہاتھ آپ کی طرف اٹھائیں یا

قبلہ کی طرف؟ ————— مگر جب مذکورہ آیت کریمہ اور مشکوٰۃ شریف کی یہ حدیث پاک

سامنے آتی ہے تو سارے دوسرے اور اندیشے کا فوراً ہو جاتے ہیں ————— وَعَنْ

ابنِ خُزَيْمَةَ بْنِ ثَابِتٍ عَنْ عَمِّهِ أَبِي خُزَيْمَةَ إِنَّهُ يَرَى فِي مَا يَرَى

النَّائِمُ أَنَّهُ سَجَدَ عَلَى جِبْهَةِ النَّبِيِّ صَلَّى اللَّهُ عَلَيْهِ وَسَلَّمَ فَخَبَرَهُ

فَأَضْطَجَعَ لَهُ وَقَالَ صَدِّقٌ رُؤْيَاكَ فَسَجَدَ عَلَى جِبْهَتِهِ

(مشکوٰۃ شریف، ج ۲، ص ۳۸۷) ————— ”ابن خزيمة بن ثابت

سے روایت ہے کہ اچھے چچا حضرت ابو خزیمہ رضی اللہ تعالیٰ عنہ نے خواب دیکھا کہ وہ نبی کریم

صلی اللہ علیہ وسلم کی مبارک پیشانی پر سجدہ کر رہے ہیں، حضور صلی اللہ علیہ وسلم سے یہ خواب

عرض کیا، آپ لیٹ گئے اور فرمایا ————— ”اپنا خواب سچا کر لو“ چنانچہ انہوں نے

آپ کی مبارک پیشانی پر سجدہ کیا“ ————— جب حضرت ابراہیم علیہ السلام کا نقش

پا سجدہ گاہ بن سکتا ہے (بقرہ : ۱۲۵) تو حضور صلی اللہ علیہ وسلم کی مبارک پیشانی سجدہ گاہ

کیوں نہیں بن سکتی؟ ————— حضرت ابو خزیمہ رضی اللہ تعالیٰ عنہ نے

تاجدار دو عالم حضور انور صلی علیہ وسلم کی پیشانی پر سجدہ کیا۔ ————— سبحان اللہ!

حضور انور صلی اللہ علیہ وسلم قبلہ محبت ہیں ————— اللہ نے آپ کو قبلہ بنایا

سینے سینے، قرآن کیا کہہ رہا ہے۔ قُلْ إِنْ كَانَ آبَاؤُكُمْ وَأَبْنَاؤُكُمْ

كُفْرًا وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ نِ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِنُ تَرْضَوْنَهَا

أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا

حَتَّى يَأْتِيَ اللَّهُ بِأَمْرِهِ وَاللَّهُ لَا يَهْدِي الْقَوْمَ الْفَاسِقِينَ ○

(توبہ: ۲۴) ————— آپ کہہ دیجئے اگر تمہارے بیٹے، تمہارے بھائی، تمہاری بیویاں

تمہارے عزیز رشتہ دار، تمہاری جمع پونجی، تمہاری تجارت جس کے نقصان کا تم کو کھٹکا لگا رہتا

ہے، تمہارے من بھلتے مکانات (یہ سب) تم کو اللہ و رسول اور اس کی راہ میں جہاد کرنے

سے زیادہ محبوب ہوں تو اللہ کے حکم کا انتظار کرو، بیشک اللہ سرکشوں کو ہدایت نہیں

دیتا۔ ————— آیت کریمہ میں اس کو سرکش کہا گیا ہے جو آپ سے منہ پھیرتا ہے کیونکہ

منہ پھیرنا محبت و ادب کے منافی ہے اور آیت میں حضور انور صلی اللہ علیہ وسلم سے کمال

محبت و ادب کا مطالبہ کیا گیا ہے۔ ————— تمام فرشتوں کو حکم ہوا کہ حضرت آدم

علیہ السلام کو سجدہ کریں اور حکم دینے والا وہ لاشریک نہ تھا۔ ————— وَإِذْ قُلْنَا

لِلْمَلَائِكَةِ اسْجُدْوا لِآدَمَ فَسَجَدُوا إِلَّا إِبْلِيسَ، (الایہ بقرہ: ۳۴)

— اور جب ہم نے فرشتوں کو حکم دیا کہ آدم کو سجدہ کرو تو سب سجدے میں گر پڑے

مگر شیطان، اُس نے نہ مانا۔ ————— شیطان نے پیٹھ پھیر لی اور مرد و دازلی ٹھہرا۔

قرآن کریم میں اس واقعہ کا بار بار ذکر کیا گیا ہے۔ ————— سورہ اعراف میں (آیت

نمبر ۱۱)، سورہ اسراء میں (آیت نمبر ۶۱) سورہ کہف میں (آیت نمبر ۵) سورہ طہ میں

(آیت نمبر ۱۱۵) اور سورہ حجر میں (آیت نمبر ۲۹) فرمایا کہ کوئی فرشتہ نہ بچا سب ہی نے

سجدہ کیا۔۔۔۔۔ فَأِذَا اسْتَوَيْتُهُ وَنَفَخْتُ فِيهِ مِنْ رُوحِي فَقَعُوا لَهُ
سُجْدًا ۝ فَسَجَدَ الْمَلٰٓئِكَةُ كُلُّهُمْ اٰجْمَعُونَ ۝ (حجر: ۲۹-۳۰)

”توجیب میں اسے ٹھیک کر لوں اور اس میں اپنی طرف کی خاص معزز روح
پھونک دوں تو اس کے لیے سجدہ میں گر پڑنا تو جتنے فرشتے تھے سب کے سب سجدہ میں گریں۔“
حضرت آدم علیہ السلام امین نور مصطفیٰ (صلی اللہ علیہ وسلم) تھے۔

اللہ تعالیٰ نے تعظیم و تکریم کے لیے سب فرشتوں کو سجدہ کا حکم دیا اور سب ہی نے سجدہ کیا
غالباً اسی وجہ سے حافظ ابن قیم نے حضور انور صلی اللہ علیہ وسلم کے دربار میں
حاضری کے وقت زائرین کو مواجہ شریف میں تذلل و انکساری اور سر جھکانے کی ہدایت

کی ہے۔۔۔۔۔ کیا خوب کہا ہے :-

فَيَقُومُ دُونَ الْقَبْرِ وَقِفَّةً خَاضِعٍ
مُتَذَلِّلٍ فِي السِّرِّ وَالْإِعْلَانِ

(ترجمہ) پھر قبر انور کے سامنے اس طرح ادب سے کھڑے ہوں کہ ظاہر و باطن میں مکمل
خشوع و خضوع اور تذلل و انکساری ہو۔

فَكَأَنَّهُ فِي الْقَبْرِ حَيٌّ نَاطِقٌ
وَأَلْوَاقِفُونَ نَوَاقِسَ الْأَذْقَانِ

(شفاء الفواد، ص ۱۸۳)

(ترجمہ) آپ قبر انور میں زندہ ہیں اور کلام فرماتے ہیں، آپ کی خدمت میں حاضر
ہونے والے سر جھکائیں۔

مسلمان مانگنے کے لیے توہر کسی کے آگے ہاتھ پھیلا دیتا ہے مگر جھکتا اللہ ہی کے

سامنے ہے لیکن حافظ ابن قیم کہہ رہے ہیں کہ دربار رسول صلی اللہ علیہ وسلم میں آنے والے
بھی سر جھکائیں کہ جس نے ان کے آگے سر جھکایا حقیقت میں اس نے اللہ ہی کے آگے

سر جھکایا۔۔۔۔۔ حضرت آدم علیہ السلام کے آگے فرشتوں کا سر جھکانا، اللہ کے حضور سر جھکانا تھا کہ اللہ کے حکم سے سر جھکایا گیا، ابلیس یہ رازِ محبت نہ سمجھ سکا اور ہمیشہ ہمیشہ کے لیے مردود ہوا۔۔۔۔۔ اُس نے اللہ کے آگے سر جھکانے سے انکار نہ کیا تھا، اس نے اللہ کے محبوب کی تعظیم و تکریم سے انکار کیا تھا۔۔۔۔۔ اس نکتے کو ذہن میں رکھنا چاہیے۔۔۔۔۔ اللہ تعالیٰ نے قرآن کریم میں اس عظیم الشان واقعہ کا ذکر صرف بطور حکایت نہیں فرمایا بلکہ اس واقعہ سے ہم کو یہ سبق دینا ہے کہ اگر تم کو اللہ سے محبت ہے تو پھر اللہ کے محبوب کے آگے جھکنا ہے، کسی حالت میں ان سے رُخ نہیں پھیرنا۔۔۔۔۔ بیت اللہ کو مسلمانوں کا مرکز توجہ بنایا مگر سرور عالم صلی اللہ علیہ وسلم کو اپنا منظور نظر بنایا اور اپنے فرشتوں اور ایمان والوں کا مرکز نگاہ بنایا۔۔۔۔۔ اِنَّ اللّٰهَ وَمَلَائِكَتَهُ يُصَلُّوْنَ عَلٰى النَّبِيِّؐ يٰۤاَيُّهَا الَّذِيْنَ اٰمَنُوْا صَلُّوْا عَلَيْهِ وَسَلِّمُوْا تَسْلِيْمًا ۝ (احزاب : ۵۶)

”بیشک اللہ اور اس کے فرشتے درود بھیجتے ہیں اس نبی پر، اے ایمان والو! ان پر درود اور خوب سلام بھیجو!“۔۔۔۔۔ ظاہر ہے کہ وہ مرکز توجہ زیادہ افضل ہے جو نہ صرف ایمان والوں کا بلکہ اللہ اور اس کے فرشتوں کا بھی مرکز توجہ ہے۔۔۔۔۔ ہم نماز میں بیت اللہ کی سمت اس لیے رُخ کرتے ہیں کہ حضور انور صلی اللہ علیہ وسلم نے اس سمت رُخ مبارک کیا تھا۔۔۔۔۔ حضور اکرم صلی اللہ علیہ وسلم کی سنت ہی یہ ہے، جب ہم بیت اللہ کی طرف منہ کرتے ہیں تو حضور اکرم صلی اللہ علیہ وسلم کی سنت پر عمل کرتے ہیں۔۔۔۔۔ اللہ کو یہ بات پسند نہیں کہ کوئی اس کے محبوب سے منہ پھیر کر کھڑا ہو جائے۔۔۔۔۔ اس نے تو محبت کی شرط یہ لگائی ہے کہ رُخ محبوب کی طرف ہو۔۔۔۔۔ قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِيْ يُحِبُّكُمُ اللّٰهُ اَلَا يَهْدِيْ اللّٰهُ الْاٰمِلِيْنَ (آل عمران : ۳۱)۔۔۔۔۔ ”تم کہہ دو اگر تم اللہ سے محبت کرتے ہو تو میری پیروی کرو، میرے رُخ پھیلو“۔۔۔۔۔ کیوں کہ اللہ کی طرف رُخ کرنا تو میں نے ہی سکھایا ہے۔۔۔۔۔ میں نے توحید کا راز تم کو بتایا

ہے۔۔۔۔۔ مجھ کو چھوڑ کر تم کہاں جاؤ گے؟۔۔۔۔۔ حضرت یوسف علیہ السلام کی کٹھن گھڑی میں حضور انور صلی اللہ علیہ وسلم ان کے پاس رہنے۔۔۔۔۔ وَقَدَّمْتَّ بِهِ وَهَرَبَهُاءُ لَوْلَا اَنْ رَّا بُرْهَانَ رَبِّهٖ (یوسف : ۲۴)۔۔۔۔۔ رب کی برہان کون ہیں؟ آپ صلی اللہ علیہ وسلم ہی تو رب کی برہان ہیں۔۔۔۔۔ يَا يٰٓهٰٓهَا النَّاسُ قَدْ جَاءَكُمْ بُرْهَانَ مِّنْ رَبِّكُمْ (نساء : ۱۱۴)۔۔۔۔۔ ”اے لوگو! بے شک تمہارے پاس اللہ کی طرف سے واضح دلیل آئی“۔۔۔۔۔ حضرت یوسف علیہ السلام جو عکس جمالِ صطفیٰ (صلی اللہ علیہ وسلم) تھے ان کو والدین اور بھائیوں نے سجدہ کیا۔۔۔۔۔ وَرَفَعَ اَبُو يٰٓسَٓءٍ عَلٰى الْعَرْشِ وَخَرُّوا لَهٗ سُجَّدًا (یوسف : ۱۰۰)۔۔۔۔۔ اور اپنے والدین کو تخت پر اونچا بٹھایا اور سب ان کے آگے سجدے میں گر پڑے۔۔۔۔۔ غور فرمائیں عکس آفتاب کو سجدہ کیا جائے اور آفتاب نبوت کے آگے دُعا کے لیے ہاتھ اٹھانا بھی جرمِ ٹھہرے!۔۔۔۔۔ حضور کی شان تو یہ ہے کہ نماز میں بھی یاد فرمائیں تو حاضر ہونا ہی ہونا ہے، ذرا تاخیر نہیں کرنی۔۔۔۔۔ ایک صحابی نماز پڑھ رہے تھے، سرکارِ دو عالم صلی اللہ علیہ وسلم نے آواز دی، نہ آئے۔۔۔۔۔ پھر آواز دی، نہ آئے۔۔۔۔۔ تنھوڑی دید بعد حاضر ہوئے۔۔۔۔۔ ارشاد ہوا دیر کیوں لگی۔۔۔۔۔ عرض کی نماز پڑھ رہا تھا۔۔۔۔۔ فرمایا۔۔۔۔۔ کیا تم نے یہ آیت نہیں پڑھی۔۔۔۔۔

يٰٓاَيُّهَا الَّذِيْنَ اٰمَنُوْا اسْتَجِیْبُوْا لِلّٰهِ وَاِلٰہِ رَسُوْلِہٖ اِذَا دَعَاكُمْ لِمَا حُیِّیْكُمْ بِہٖ (انفال : ۲۴)۔۔۔۔۔ ”اے ایمان والو! اللہ اور اس کے رسول کا حکم بجا لاؤ۔۔۔۔۔ وہ تم کو اس کام کی طرف بلائیں جس میں تمہاری زندگی ہے“۔۔۔۔۔ سبحان اللہ! حکم یہ ہے کہ اگر سرکارِ بلائیں تو نماز کی قیلہ سے منہ پھیر کر اس قیلہ مجتہد کے حضور حاضر ہو۔۔۔۔۔ کام حضور صلی اللہ علیہ وسلم کا ہو رہا ہے، ارشاد کی تکمیل ہو رہی ہے اور نماز پڑھنے والا نماز میں ہے۔۔۔۔۔ جب کام کر چکے نماز وہیں سے شروع کرے جہاں سے چھوڑی تھی۔

آپ نے مقام محبوبیت ملاحظہ فرمایا!

ایک اور واقعہ قابل توجہ ہے جس کو حضرت انس رضی اللہ عنہ نے روایت فرمایا ہے
 حضور انور صلی اللہ علیہ وسلم کے ایام علالت میں ایک روز صحابہ کرام مسجد نبوی
 شریف میں حضرت ابو بکر صدیق رضی اللہ عنہ کی امامت میں نماز پڑھ رہے تھے کہ اچانک حضور
 انور صلی اللہ علیہ وسلم نے کاشانہ اقدس کا پردہ اٹھایا اور صحابہ کرام کو دیکھ کر مسکرا دینے
 خوشی کے مارے صحابہ کرام کی نظریں نماز ہی میں حضور انور صلی اللہ علیہ وسلم کے چہرہ مبارک کی طرف
 لگ گئیں، قریب تھا کہ سب نماز توڑ دیتے مگر حضور انور صلی اللہ علیہ وسلم نے اشارہ فرمایا کہ نماز
 مکمل کر لو۔ پھر آپ کاشانہ اقدس میں تشریف لے گئے اور پردہ ڈال دیا۔
 یہ حدیث بخاری شریف میں موجود ہے، راوی نماز میں شریک تھے، روایت کے الفاظ سے
 اندازہ ہو رہا ہے کہ وہ بچشم خود ملاحظہ فرما رہے ہیں اور بیان فرما رہے ہیں، آپ بھی اس روایت
 کے الفاظ ملاحظہ فرمائیں۔

- ① قَدْ كَشَفَ سِتْرَ حَجْرَةَ عَائِشَةَ فَنَظَرَ إِلَيْهِمْ وَهُوَ فِي
 صُفُوفِ الصَّلَاةِ
- ② ثُمَّ تَبَسَّمَ يَضْحَكُ
- ③ فَكَصَّ أَبُو بَكْرٍ عَلَى عَقْبِيهِ لِيَصِلَ الصَّفَّ
- ④ وَهُوَ الْمُسْلِمُونَ أَنْ يَفْتَتِنُوا فِي صَلَوَاتِهِمْ
- ⑤ فَأَشَارَ إِلَيْهِمْ بِيَدِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ
- ⑥ ثُمَّ دَخَلَ الْحُجْرَةَ وَارْتَحَى السِّتْرَ

(بخاری شریف: ج ۲، ص ۷۲۶، لاہور)

یہ ساری باتیں جب ہی بیان کی جاسکتی ہیں جب راوی دیکھ رہا ہو اور حدیث
 کے الفاظ سے معلوم ہوتا ہے کہ راوی حضرت انس رضی اللہ عنہ، دوسرے صحابہ کرام کے

ساتھ نماز میں شامل تھے۔۔۔۔۔ کا شانہ اقدس قبلہ سے بائیں جانب تھا، صحابہ کرام نے نماز ہی میں بائیں جانب رخ پھیر کر سرور عالم صلی اللہ علیہ وسلم کی زیارت کی مگر کسی کی نماز نہ ٹوٹی، حضور انور صلی اللہ علیہ وسلم کا اشارہ پا کر نماز مکمل کی گئی۔۔۔۔۔ قابل توجہ نکتہ یہ ہے کہ جب آپ کی طرف رخ پھیرنے سے نماز میں خلل واقع نہ ہو اتو دعائیں آپ کی طرف رخ پھیرنے سے کیے خلل واقع ہو سکتا ہے؛ جب کہ دعا کرتے وقت قبلہ رو ہونا بھی ضروری نہیں اگر ایسا ہوتا تو آپ خطبہ جمعہ میں قبلہ کی مخالفت سمت بارش کے لیے دعا نہ فرماتے۔۔۔۔۔ (بخاری شریف ج ۳، ص ۴۹۹ لاہور)۔۔۔۔۔ یہ باتیں نورانی عقل سے سمجھنے کی ہیں جو

محبت رسول صلی اللہ علیہ وسلم سے پیدا ہوتی ہے۔۔۔۔۔ سرور عالم صلی اللہ علیہ وسلم اپنے پیاروں سے فرما رہے ہیں۔۔۔۔۔ مَنْ لَعَزِيْزٌ قَبْرِى فَقَدْ جَفَانِي (تقی الدین سبکی؛

شفاء السقام فی زیارة خیر الانام، ص ۳۸)۔۔۔۔۔ جس نے میری قبر کی زیارت نہ کی اس

نے مجھ پر ظلم کیا۔۔۔۔۔ اللہ اکبر! کس پیار سے محبت والوں کو بلارہے ہیں!۔۔۔۔۔

محبت و ادب کا تقاضا یہی ہے جو کھڑا ہو یا بیٹھا ہو، دست بستہ ہو یا دعا مانگ رہا ہو، رخ

آپ ہی کی طرف ہو۔۔۔۔۔ آپ نے بلایا ہے، آپ کے در پر آتے ہیں۔۔۔۔۔

آپ سے منہ پھیر کر کہاں جائیں گے؟۔۔۔۔۔ مذاہب اربعہ کے اکثر علماء کا اس

پر اتفاق ہے کہ زائر حیب روضہ رسول صلی اللہ علیہ وسلم پر حاضر ہو تو سلام اور دعا کے وقت

اپنا رخ آپ ہی کی طرف رکھے۔ امام تقی الدین سبکی نے ان مالکی، حنفی شافعی، اور حنبلی علماء

کے مفصل اقوال نقل کئے ہیں جو دعا کے وقت قبر شریف کی طرف رخ کرنے کے قائل

ہیں (امام تقی الدین سبکی؛ شفاء السقام فی زیارة خیر الانام، ص ۱۶۳)۔۔۔۔۔ سلف

صالحین کا صدیوں یہی عمل رہا اور اب بھی جنت البقیع شریف اور شہداء احد کے مزارات

پر دعا کرنے والے اسی طرف ہاتھ اٹھا کر دعا کرتے ہیں، کوئی روکنے والا نہیں روکتا۔۔۔۔۔

جب وہاں کوئی روک ٹوک نہیں تو اس دربار میں بدرجہ اولیٰ یہ روک ٹوک نہ ہونی چاہیے

ہاں یہ ضروری ہے کہ جالی شریف سے چار ہاتھ دور رہے، جالی شریف کو ہاتھ نہ لگائے، یہ سب کار ہاتھ اس لائق نہیں، یہ کیا کم ہے کہ سب کاروں اور گنہ گاروں کو اپنے حضور بلا کر سرفراز فرمایا! مگر ہاں ان کے پیاروں کی بات اور ہے۔ حضرت

بلال حبشی رضی اللہ عنہ کو ملک شام میں زیارت ہوئی۔ فرما رہے ہیں۔

مَا هَذِهِ الْجَفْوَةُ يَا بِلَالُ! أَمَا أَنْتَ لَكَ تَزْوُرْتِي يَا بِلَالُ! (تھی الدین سبکی:

شفار السقام بحوالہ ابن عساکر، ص ۵۶)۔ ”اے بلال یہ کیسی جفا ہے! کیا ابھی وقت

نہیں آیا کہ تم ہماری قبر کی زیارت کے لیے آؤ؟“ خواب دیکھنا تھا، زیارت

قبر النور کے لیے چل پڑے۔ شاید زیارت روضہ رسول صلی اللہ علیہ وسلم کیلئے

یہ پہلا سفر تھا جو ایک صحابی رسول نے کیا۔ فَرَكَبَ رَأِحَلْتَهُ وَقَصَدَ

الْمَدِينَةَ (ایضاً، ص ۵۶)۔ ”مدینہ منورہ کے ارادے سے اپنی سواری پر

سوار ہوئے“ اور جب مدینہ منورہ پہنچے۔ فَأَتَى قَبْرَ النَّبِيِّ

صَلَّى اللَّهُ عَلَيْهِ وَسَلَّمَ فَجَعَلَ يَبْكِي عِنْدَهُ وَيَمْرِغُ وَجْهَهُ عَلَيْهِ

(ایضاً، ص ۵۶)۔ ”تو قبر النور پر حاضر ہوئے، رو رہے تھے، آنسوؤں کی جھڑی

لگی تھی اور اپنا چہرہ قبر النور سے مل رہے تھے“ حدیث پاک میں حضرت بلال


حبشی رضی اللہ عنہ کی حاضری کا جو نقشہ کھینچا ہے وہ بڑا ہی دل گداز ہے۔ دل تڑپ

جاتا ہے، آنکھیں اشکبار ہو جاتی ہیں ہاں۔ ہاں جس کے دل پر گزرتی ہے وہی خوب

جاننا ہے۔

عاشق نہ شدی و محنت العنت نہ کشیدی

کس پیش تو نعم نامہ بہراں چرکشا بد؟



جو زائین روضہ انور کی زیارت کے لیے آتے ہیں اور ہاتھ اٹھا کر دعا مانگنا چاہتے ہیں ان کے بارے میں مانعین کے نزدیک کئی احتمالات ہو سکتے ہیں۔ ایک احتمال تو یہ ہے کہ وہ حضور انور صلی اللہ علیہ وسلم کو زندہ سمجھتے ہیں دوسرا احتمال یہ ہے کہ وہ آپ کے ویسے دعا مانگنا چاہتے ہیں، تیسرا احتمال یہ ہے کہ آپ کو (معاذ اللہ) معبود و مسجود سمجھتے ہیں۔

① حضور انور صلی اللہ علیہ وسلم کی زندگی تو بہت عالی ہے، قرآن حکیم تو ہر شے کی زندگی کا اس طرح ذکر فرما رہا ہے۔

وَإِنْ قَسْنُ شَيْءٍ إِلَّا يَسْبِخُ بِحَمْدِهِ
وَلَكِنْ لَا تَفْقَهُونَ تَسْبِيحَهُمْ (اسراء: ۴۴)۔

”اور کوئی چیز نہیں جو اسے سراہتی ہوئی اس کی پاکی نہ بولے ہاں تم ان کی تسبیح نہیں سمجھتے“۔ کنکریاں بھی بولتی ہیں، حضور انور صلی اللہ علیہ وسلم نے ان بولوں کو اپنے کرم سے ابو جہل کو سنا دیا۔

قرآن کریم میں جا بجا دنیا کی زندگی کے مقابلے میں آخرت کی زندگی کا ذکر ہے۔

أُولَئِكَ الَّذِينَ اشْتَرُوا الْحَيَاةَ الدُّنْيَا بِالْآخِرَةِ (بقرہ: ۸۶)۔

یہ وہی ہیں جنہوں نے دنیا کی زندگی کے بدلے آخرت کی زندگی خرید لی؛ دوسری جگہ ارشاد فرمایا۔

لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ الْآيَةُ
(یونس: ۶۴)۔ ان کے لیے دنیا اور آخرت کی زندگی میں خوشخبری ہے۔

اور دنیا و آخرت کی زندگی کے لیے فرمایا۔

وَمَا هَذِهِ الْحَيَاةُ الدُّنْيَا إِلَّا لَهُوٌّ وَلَعِبٌ وَإِنَّ الدَّارَ الْآخِرَةَ لَهِيَ الْحَيَوَانُ لَوْ كَانُوا يَعْلَمُونَ
(عنکبوت: ۶۴) اور یہ دنیا کاجینا تو بس دل بہلانا اور کھیلنا ہے اور زندگی تو آخرت

کا گھر ہی ہے اگر ان کو سمجھ ہوتی۔

دنیا کی موت اور زندگی ایک آنے والی اہم زندگی کے لیے آزمائش کے وسائل ہیں۔

الَّذِي خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا (ملک: ۲)۔

”یہ موت و زندگی اس لیے پیدا کی گئی ہیں تاکہ ہم یہ آزمائشیں تم میں کس نے

اچھے کام کئے؟ — یعنی اصل زندگی تو آزمائش کے بعد والی زندگی ہے جس کا ہمیں ادراک نہیں — وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ ○ (بقرہ : ۱۵۴) — ”جو اللہ کی راہ میں مارے گئے ان کو مردہ نہ کہو، وہ تو زندہ ہیں مگر تم ان کی زندگی کی سمجھ نہیں رکھتے“ — یہ شہید جن کی زندگی کی قرآن گواہی دے رہا ہے جب مر جاتے ہیں تو ان کی بیویوں سے نکاح جائز ہے مگر حضور انور صلی اللہ علیہ وسلم کے پردہ فرماتے کے بعد آپ کی ازواجِ مطہرات سے نکاح حرام ہے — وَمَا كَانَ لَكُمْ أَنْ تُؤْذُوا رَسُولَ اللَّهِ وَلَا أَنْ تُنكِحُوا أَزْوَاجَهُ مِنْ بَعْدِهِ أَبَدًا إِنَّ ذَلِكَ كَانَتْ عِنْدَ اللَّهِ عَظِيمًا ○ (احزاب : ۵۳) — اور تم کو سزاوار نہیں کہ تم اللہ کے رسول کو تکلیف دو، اور نہ یہ لائق ہے کہ ان کی ازواج سے ان کے بعد کبھی بھی نکاح کرو، بے شک یہ اللہ کے نزدیک بڑی سخت بات ہے — اس آیت کریمہ سے معلوم ہوا کہ حضور انور صلی اللہ علیہ وسلم کی زندگی شہیدوں سے بھی ارفع و اعلیٰ ہے — حضور انور صلی اللہ علیہ وسلم کی زندگی کی کیا شان بیان کروں! — قرآن حکیم میں ارشاد ہو رہا ہے — فَا نْظُرْ إِلَىٰ أَثَرِ رَحْمَتِ اللَّهِ كَيْفَ يُحْيِي الْأَرْضَ بَعْدَ مَوْتِهَا ۗ الْآيَةُ (روم : ۵۰) — ”اللہ کی رحمت کی نشانیوں کو تو دیکھو کہ وہ مرے پیچھے کیسے زندہ کرتا ہے!“ — وَمَا أَرْسَلْنَاكَ إِلَّا رَحْمَةً لِّلْعَالَمِينَ ○ (انبیاء : ۱۰۷) — ”ہم نے آپ کو دو عالم کے لیے رحمت بنا کر ہی بھیجا ہے“ — آپ نے سارے عرب کو زندہ کر دیا پھر زندہ ہونے والوں نے ساری دنیا کو زندہ کر دیا — غور تو فرمیں زندگی رحمت کی نشانی ہے پھر رحمت کی کیا شان ہوگی!

(۲) دوسرا احتمال یہ ہے کہ زائرین حضور صلی اللہ علیہ وسلم کو اپنے گناہوں کی مغفرت کا وسیلہ بناتے ہیں — بیشک یہ ادب اللہ نے سکھایا ہے، کسی انسان نے

نہیں سکھایا۔۔۔۔۔ جب آدم علیہ السلام کو پیدا کیا، فرشتوں سے سجدہ کرایا اور جنت میں ایک ہدایت کے ساتھ بھیجا۔۔۔۔۔ مگر لغزش ہونی تھی ہو گئی۔۔۔۔۔ پھر

زمین پر اتار دیا گیا۔۔۔۔۔ ندامت و شرمساری کی وجہ سے صدیوں آپ روتے رہے

بِالْآخِرِ۔۔۔۔۔ فَتَلَقَىٰ آدَمُ مِنْ رَبِّهِ كَلِمَاتٍ فَتَابَ عَلَيْهِ إِنَّهُ

هُوَ التَّوَّابُ الرَّحِيمُ ○ (بقرہ: ۳۷)۔۔۔۔۔ ”پھر سیکھ لیں آدم نے اپنے

رب سے چند باتیں، بیشک وہی ہے توبہ قبول کرنے والا، مہربان“۔۔۔۔۔ اللہ

تعلے مختارِ کل ہے جس وقت چاہتا توبہ قبول کر سکتا تھا، وہ کلمات تلقین کرنے اور

اپنے حضور توبہ مانگنے کا سلیقہ سکھانے کا محتاج نہ تھا۔۔۔۔۔ مگر نہیں کلمات سکھائے

گئے اور حضور انور صلی اللہ علیہ وسلم کی محبوبیت کو تخلیق کے روز اول ہی آشکار کر دیا گیا

۔۔۔۔۔ وہ کلمات کیا تھے؟۔۔۔۔۔ سینے سینے۔

يَا رَبِّ! أَسْأَلُكَ بِحَقِّ مُحَمَّدٍ لَمَّا غَفَرْتَ لِي۔۔۔۔۔

رفناومی ابن تیمیہ، ج ۲، ص ۱۵۰)۔۔۔۔۔ اے میرے پروردگار! تیری بارگاہ

میں محل (صلی اللہ علیہ وسلم) کا وسیلہ دیتا ہوں کہ مجھے معاف فرمادے“۔۔۔۔۔ انبیاء

علیہم السلام اور ان کی امتوں نے حضرت آدم علیہ السلام کی اسی سنت پر عمل کیا، قرآن حکیم میں

اُس کا ذکر موجود ہے۔۔۔۔۔ وَكَانُوا مِنْ قَبْلُ يَسْتَفْتِحُونَ عَلَى الَّذِينَ

كَفَرُوا اَجَلًا فَلَمَّا جَاءَهُمْ مَا عَرَفُوا كَفَرُوا بِهِ فَلَعْنَةُ اللَّهِ عَلَى

الْكٰفِرِيْنَ ○ (بقرہ: ۸۹)۔۔۔۔۔ ”اور وہ اس کے آنے سے پہلے

اُس کے وسیلے سے کافروں پر فتح و نصرت کی دعائیں مانگا کرتے تھے، پھر جب وہ جانا پہچانا

آیا تو اس کو نہ مانا تو انکار کرنے والوں پر اللہ کی لعنت ہو“۔۔۔۔۔ خود سورۃ فاتحہ میں

صالحین کی راہ گزر کے وسیلے کا ذکر موجود ہے، اس کے بغیر صراطِ مستقیم کا ملنا ممکن نہیں

۔۔۔۔۔ اِهْدِنَا الصِّرَاطَ الْمُسْتَقِيمَ ○ صِرَاطَ الَّذِينَ

اَنْعَمْتَ عَلَيْهِمْ ۝ (فاتحہ: ۵-۶) ————— ”ہم کو بیدھے راتے چلا،
 راستہ ان کا جن پر تو نے انعام فرمایا“ ————— اللہ کو معلوم ہے کہ صراط مستقیم کیا ہے،
 جب اس سے مانگ رہے ہیں تو وہ ضرور صراط مستقیم پر چلا سکتا ہے، صراط مستقیم کی تشریح
 و تفصیل کی ضرورت نہ تھی، تشریح و تفصیل اس لیے کی گئی تاکہ کوئی مانگنے والا اللہ کے محبوبوں سے
 بے نیاز ہو کر ان سے پیٹھ پھیر کر نہ مانگے۔ ————— ان کا راستہ ہی صراط مستقیم ہے۔
 اس راستے کو اللہ نے اپنا راستہ فرمایا ہے۔ ————— وَأَنَّ هَذَا صِرَاطٌ
 مُسْتَقِيمٌ فَاتَّبِعُوهُ ۚ وَلَا تَتَّبِعُوا السُّبُلَ الْآيَةَ (انعام: ۱۵۳) —————
 صحابہ کرام نے بھی حضرت آدم علیہ السلام کی سنت پر عمل کیا۔ ————— تمام مسلمانوں کو ہدایت
 کی گئی تھی۔ ————— وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ
 وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا ۝ (نساء: ۶۴)
 ————— ”اور وہ لوگ جنہوں نے اپنی جانوں پر ظلم کیا تھا کہ حضور حاضر ہوں پھر اللہ سے
 معافی چاہیں اور رسول یعنی آپ بھی ان کی شفاعت فرمائیں تو بیشک اللہ کو معاف کرنے والا
 پائیں“ ————— بروایت عقبی ایک اعرابی قبر النور پر حاضر ہوئے۔ ————— مضطرب
 بقرار اور اشکبار۔ ————— عرض کیا۔ ————— يَا خَيْرَ الرُّسُلِ! إِنَّ اللَّهَ أَنْزَلَ
 عَلَيْكَ كِتَابًا صَادِقًا قَالَ فِيهِ وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ
 فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا
 وَإِنِّي جُنْتُكَ مُسْتَغْفِرًا رَبِّكَ مِنْ ذُنُوبِي مُسْتَشْفِعًا فِيهَا بِكَ
 (وفی روایتہ) قَدْ جُنْتُكَ مُسْتَغْفِرًا مِنْ ذَنْبِي مُسْتَشْفِعًا بِكَ إِلَىٰ رَبِّي
 تُقَرَّبُكَ الْآخِرَةُ (تقی الدین سبکی: شفاء السقام بحوالہ ابن عساکر، ص ۶۶، المغنی، ص ۶۰۰)
 ————— ”یا خیر الرسل بیشک اللہ نے آپ پر سچی کتاب نازل فرمائی جس میں فرمایا۔
 اور جب وہ اپنی جانوں پر ظلم کریں، تو اے محبوب! اگر وہ تمہارے حضور حاضر ہوں پھر اپنے

گناہوں کی) اللہ سے معافی چاہیں اور رسول (یعنی آپ بھی) اُن کی شفاعت کریں تو ضرور اللہ کو بہت تر قول کرنے والا مہربان یائیں گے۔۔۔۔۔ میں اپنے رب سے اپنے گناہوں کی معافی چاہنے کے لیے حاضر ہوا ہوں اور اس کے لیے آپ کی شفاعت کا امیدوار ہوں۔ (ایک روایت میں یہ کلمات ہیں)۔۔۔۔۔ ”بیشک اپنے گناہوں کی معافی چاہتے اور رب سے آپ کی شفاعت کی امید لے کر آپ کے حضور حاضر ہوا ہوں“۔۔۔۔۔ پھر وہ زار و قطار رونے لگا۔۔۔۔۔

پھر راوی نے خواب میں حضور انور صلی اللہ علیہ وسلم کی زیارت کی، آپ راوی (عتبی) سے فرما رہے ہیں۔۔۔۔۔ **يَا عْتَبِي الْحَقُّ الْإِعْرَابِي فَبَشِّرْهُ أَنَّ اللَّهَ تَعَالَى قَدْ غَفَرَ لَهُ** (موفق الدین وشمس الدین: المغنی والشرح الکبیر علی متن المقنع فی فقہ الامام احمد بن حنبل، بیروت ۱۴۲۲ھ / ۱۹۸۲ء، ص ۶۰۱-۶۰۰)۔۔۔۔۔ ”اے عتبی! اس اعرابی سے مل کر اس کو خوشخبری سنا دو کہ اللہ تعالیٰ نے اس کو معاف فرما دیا“۔۔۔۔۔ ”بیشک سواہی بن کر اسی دربار میں آنا ہے، وہ خود فرما رہا ہے“۔۔۔۔۔ **وَإِذَا سَأَلَكَ عِبَادِي عَنِّي فَإِنِّي قَرِيبٌ ط أُجِيبُ دَعْوَةَ الدَّاعِ إِذَا دَعَانِ** (البقرہ: ۱۸۶)۔۔۔۔۔ ”اور جب میرے بندے تم سے میرے بارے میں پوچھیں تو میں اُن کے قریب ہوں“ دعا مانگنے والا جب مجھ سے دعا کرے تو میں دعا قبول کرتا ہوں“۔۔۔۔۔ بندگی کا حق جب ہی ادا ہوگا کہ رُخ آپ کی طرف ہو اور دعا اللہ سے کی جائے۔۔۔۔۔ مولیٰ تعالیٰ کو اپنے بندوں کی یہی ادا پسند ہے کیونکہ حضور انور صلی اللہ علیہ وسلم اپنے چاہنے والوں کے مالک و مولیٰ اور ہمدرد و مساز ہیں۔۔۔۔۔ خود فرما رہے ہیں۔۔۔۔۔ **أَنَا أَوْلَىٰ بِالْمُؤْمِنِينَ مِنْ أَنفُسِهِمْ فَمَنْ تُوِّفِيَ مِنَ الْمُؤْمِنِينَ فَتَرَكَ دَيْنًا فَعَلَىٰ قَضَاءِ هُ وَ مَنْ تَرَكَ مَا لَا فَهُوَ لَوْرَثَتِهِ** (مشکوٰۃ باب الافلاس والانتظار، ص ۲۵۲)۔۔۔۔۔ ”میں مومنین کا ان کی جانوں سے زیادہ

مالک ہوں، اگر کوئی مر گیا اور اس نے اپنے بعد قرض چھوڑا تو اس کا ادا کرنا میرے ذمہ ہے اور اگر اس نے مال ترکہ میں چھوڑا تو وہ اس کے وارثوں کا ہے۔ اللہ اکبر! وہ ایسے کریم ہیں کہ کچھ دینا ہو تو وہ دیں گے اور کچھ لینا ہو تو وژنا لیں گے۔ وہ تو بے نیاز ہیں اور بے نیاز ہیں ہاں بے نیاز کے محبوب، صلی اللہ علیہ وآلہ وازواجہ و اصحابہ وسلم حضور انور صلی اللہ علیہ وسلم کی بات تو بہت بلند ہے قرآن کریم کے مطالعہ سے تو یہ معلوم ہوتا ہے کہ مقربین بارگاہ الہی کو وسیلہ بنایا جاسکتا ہے۔ ارشاد ہو رہا ہے۔

أُولَٰئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ
الْوَسِيلَةَ أَيُّهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ

(بنی اسرائیل: ۵۷)۔ وہ (جن و فرشتے) جن کو یہ (اہل مکہ پکارتے ہیں) وہ خود ڈھونڈتے ہیں اپنے رب تک وسیلہ کو کہ کونسا بندہ بہت نزدیک ہے اور امید رکھتے ہیں اُس کی مہربانی کی اور اُس کے عذاب سے ڈرتے ہیں۔ اس آیت سے معلوم ہوا کہ مقربین کے وسیلے سے دعا مانگنی عین منشاء الہی ہے پھر حضور انور صلی اللہ علیہ وسلم سے زیادہ کون قریب ہوگا؟

(۳) تیسرا احتمال یہ ہے کہ دعا کے لیے آپ کی طرف ہاتھ اٹھانے والا (معاذ اللہ) آپ کو معبود و مسجود سمجھتا ہے۔ محض دعا کے لیے ہاتھ اٹھانے سے یہ بدگمانی کرتا بہت بڑی بدگمانی ہے۔ بیت اللہ شریف اور محراب مسجد کی طرف بھی سجدہ کیا جاتا ہے مگر کوئی اُن کو معبود و مسجود نہیں سمجھتا تو پھر محض دعا کرنے والے کی طرف سے یہ بدگمانی نہ ہونی چاہیے۔ چاند کو دیکھ کر چاند کی طرف ہاتھ اٹھا کر دعا کرنا سنت ہے۔ کھانا کھانے کے بعد کھانے کی طرف منہ کر کے دعا کرنا سنت ہے۔ جنازے سے رہ جانے والے جنازے کی طرف منہ کر کے دعا کر سکتے ہیں، صحابہ نے دعا کی ہے۔ مگر کوئی یہ گمان نہیں کرتا کہ دعا کرنے والا چاند کو معبود سمجھتا ہے، کھانے

کو قاضی الحاجات سمجھتا ہے اور جنازے کو حلال مشکلات (معاذ اللہ ثم معاذ اللہ) —
دل کا حال اللہ جانتا ہے، وہی عالم الغیب ہے، ہم کو کیا معلوم کسی کے دل میں کیا ہے،
ہم دلوں کے احوال پر حکم نہیں لگا سکتے۔ ہمیں بدگمانی سے روکا گیا ہے۔

ارشاد ہوتا ہے — یَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ
الظَّنِّ إِنَّ بَعْضَ الظَّنِّ إِثْمٌ وَلَا تَجَسَّسُوا وَلَا يَغْتَبَ بَعْضُكُمْ
بَعْضًا أَيُحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِ
هُمُوهُ ط وَاتَّقُوا اللَّهَ إِنَّ اللَّهَ تَوَّابٌ رَّحِيمٌ ○ (حجرات : ۱۲)

”اے ایمان والو! تمہیں رکھنے سے بچتے رہو، بعض تمہیں گناہ ہیں
اور بھید نہ ٹٹو لو کسی کا اور پیٹھ پیچھے ایک دوسرے کو بُرا نہ کہو، بھلا یہ اچھا معلوم ہوتا ہے
کہ تم میں کوئی اپنے مردہ بھائی کا گوشت کھاتے، اس سے تو تم کو گھن آئے گی، اللہ سے
ڈرتے رہو، بیشک اللہ معاف کرنے والا، مہربان ہے۔“ — جو حضرات مولیٰ

شریف میں حاضر ہیں اور دعا کرنے کے لیے ہاتھ اٹھا رہے ہیں ان کے لیے یہ بدگمانی
کرنا کہ وہ حضور انور صلی اللہ علیہ وسلم کو معبود و سجد سمجھ کر حضور صلی اللہ علیہ وسلم سے مانگ
رہے ہیں بہت بڑی بدگمانی ہے۔ — پھر نظر داروں کا ہر پھر کے ایک ایک
کی ٹوہ لگانا اس کی بھی آیت میں ممانعت ہے۔ — پھر زائرین کا پیٹھ پیچھے نظر داروں

کو بُرا بھلا کہنا بھی آیت کریمہ کے منافی ہے۔ — شیخ محمد بن عبدالوہاب بھی ایسی
بدگمانی کی اجازت نہیں دیتے، وہ اُس مخلص زائر کے بارے میں اظہار خیال کرتے ہوئے
کہتے ہیں جس کا چہرہ، چہرہ اقدس کی طرف ہے اور وہ آپ کے وسیلہ جلیلہ سے
اللہ کے حضور دعا مانگ رہا ہے۔ — ابن عبدالوہاب کہتے ہیں —

فَإِنَّ هَذَا مِمَّنْ يَدْعُو اللَّهَ مُخْلِصًا لَهُ الدِّينَ لَا يَدْعُو مَعَ اللَّهِ
أَحَدًا وَلَكِنْ يَقُولُ فِي دُعَائِهِ اسئلك بنبئك أو بالمرسلين أو

بِعِبَادِكَ الصَّالِحِينَ أَوْ بِقَصْدِ قَبْرِ مَعْرُوفٍ أَوْ غَيْرِهِ
يَدْعُوا عِنْدَهُ لَكِنَّ لَا يَدْعُوا إِلَّا اللَّهَ مُخْلِصًا لَهُ الدِّينَ فَإِنَّ هَذَا
مِمَّا نَحْنُ فِيهِ الْخ (فتاویٰ شیخ محمد بن عبدالوہاب، ج ۳، ص ۶۸) —

”یہ شخص مشرکین میں کیسے ہو سکتا ہے جو مخلص ہو کر اللہ کو پکارتا ہے اور اس کے ساتھ کسی
کو شریک نہیں کرتا۔ صرف یہ کہتا ہے کہ اے اللہ! میں تجھ سے تیرے نبی (صلی اللہ علیہ وسلم)
یا تیرے مرسلین، یا تیرے نیک بندوں کے وسیلہ سے دعا کرتا ہوں یا کسی جانی پہچانی یا انجانی
قبر کے پاس دعا کرتا ہے مگر پکارتا ہے اللہ ہی کو اخلاص کے ساتھ تو ایسا شخص ہماری بخت میں
داخل نہیں۔“ — آنے والے اپنے آقا و مولیٰ سرور عالم صلی اللہ علیہ وسلم کے حضور
حاضر ہیں۔ — ان کو ان کے حال پر چھوڑ دیں۔ — حضور صلی اللہ علیہ وسلم

ان کے احوال سے باخبر ہیں سینے، سینے وہ کیا فرما رہے ہیں۔ — هَلْ تَرَوْنَ
قِبَلَتِي هُنَا فَوَاللَّهِ مَا يَخْفَى عَلَيَّ خُشُوعُكُمْ وَلَا رُكُوعُكُمْ إِنِّي لَأَرَاكُمْ مِنْ
وَرَاءِ ظَهْرِي (بخاری شریف، ج ۱، ص ۵۹) — ”کیا تم دیکھتے ہو کہ میرا قبلہ
یہاں ہے، خدا کی قسم تمہارا خشوع و خضوع اور تمہارا رکوع مجھ سے پوشیدہ نہیں،
بیشک میں اپنی پیٹھ پیچھے بھی دیکھتا ہوں۔“ — خشوع کا تعلق باطن سے ہے
اور رکوع کا تعلق ظاہر سے ہے، حدیث شریف سے معلوم ہوا کہ حضور انور صلی اللہ علیہ
وسلم ہمارے باطنی اور ظاہری احوال سے باخبر ہیں۔ — ایسی باخبر سرکار کے حضور
حاضر ہو کر پیٹھ پھیرنا کتنی بڑی جرأت ہے۔ — جب وہ ہم کو دیکھ رہے
ہوں تو ہم کو کیا کرنا چاہیے؟ — ہم کو ادھر ہی رخ کرنا چاہیے۔ —
ادب کا یہی تقاضا ہے۔ — محبت کی یہی پکار ہے۔

حضرت امام ابوحنیفہ رضی اللہ عنہ فرماتے ہیں۔ — قَدِمُ أَيُّوبَ السَّخْتِيَانِيَّ
وَأَنَا بِالْمَدِينَةِ فَقُلْتُ لَا نَظْرَانَ مَا يَصْنَعُ، فَجَعَلَ ظَهْرَهُ مِمَّا

يَلِي الْقِبْلَةَ وَ وَجْهَهُ مِمَّا يَلِي وَجْهَ رَسُولِ اللَّهِ صَلَّى اللَّهُ عَلَيْهِ وَسَلَّمَ
وَبِكِي غَيْرِ مُسْتَبَاكٍ - (حسن کامل الملطامی: رسول اللہ فی القرآن الکریم، قاہرہ
۱۹۶۲ء، ص ۵۰۰) ————— ”ایوب سختیانی تشریف لائے اور میں مدینہ منورہ میں تھا

تو میں نے کہا کہ ہم دیکھتے ہیں وہ کیا کرتے ہیں؟ ————— تو انہوں نے (حاضری کے وقت)

اپنی پیٹھ قبلہ کی سمت کی اور اپنا چہرہ رسول اللہ صلی اللہ علیہ وسلم کے چہرہ اقدس کی طرف
کیا اور دل کھول کر روئے۔ ————— امام احمد بن حنبل رضی اللہ عنہ نے مواہبہ شریف

میں حاضری کا سلیقہ یہ سکھایا کہ زائر ————— يَقِفُ وَ ظَهْرُهُ لِلْقِبْلَةِ وَ وَجْهُهُ
إِلَى الْمُحَضَّرَةِ (رسول اللہ فی القرآن الکریم، ص ۵۰۰) ————— اس طرح کھڑا ہو کہ

پیٹھ قبلہ کی طرف ہو اور اس کا چہرہ اقدس صلی اللہ علیہ وسلم کی جانب ہو۔ ————— اور المغنی
میں بھی لکھا ہے ثُمَّ تَأْتِي الْقَبْرَ فَتَوَلَّى ظَهْرَكَ الْقِبْلَةَ وَ تَسْتَقْبِلُ وَسَطَهُ
وَ تَقُولُ الْآخِرَةَ - (المغنی، بیروت ۱۹۸۲ء ص ۶۰) ————— ”پھر تم رسول اللہ

صلی اللہ علیہ وسلم کی قبر انور پر آؤ اور اپنی پیٹھ کو قبلہ کی طرف کرو اور قبر انور کے درمیان میں اس کی
جانب منہ کرو پھر کہو: الخ ————— خلیفہ ابو جعفر منصور (۱۵۸ھ/۷۷۵م) نے امام مالک رضی اللہ

عنه سے دریافت کیا ————— يَا أَبَا عَبْدِ اللَّهِ أَسْتَقْبِلُ الْقِبْلَةَ وَ أَدْعُو أُمَّ
أَسْتَقْبِلُ رَسُولَ اللَّهِ صَلَّى اللَّهُ عَلَيْهِ وَسَلَّمَ؟ (الشفاء بتعريف حقوق المصطفى،
قاہرہ ۱۳۶۹ھ/۱۹۵۰ء ص ۳۳) ————— ”اے ابا عبد اللہ! جب میں (روضہ رسول اللہ

صلی اللہ علیہ وسلم) کے سامنے دعا کروں تو اپنا چہرہ قبلہ کی طرف کروں یا رسول اللہ صلی اللہ
علیہ وسلم کی جانب؟ ————— اس سوال کے جواب میں حضرت امام مالک رضی اللہ عنہ

نے جو روح پرور جواب عنایت فرمایا وہ سننے اور دل میں رکھنے کے قابل ہے —————

آپ نے فرمایا: ————— لَوْ تَصَرَّفْتَ وَجْهَكَ عَنْهُ وَ هُوَ وَسِيلَتُكَ
وَ وَسِيلَةُ أَبِيكَ أَدَمَ عَلَيْهِ السَّلَامُ إِلَى اللَّهِ تَعَالَى يَوْمَ الْقِيَامَةِ

بِذَاتِ اسْتِقْبَالِهِ وَاسْتَفْتَحَ بِهِ فَيَشْفَعَهُ اللَّهُ قَالَ اللَّهُ تَعَالَى وَكَوَانَهُمْ
إِذْ ظَلَمُوا أَنْفُسَهُمْ الْآيَةَ (الشفاء، ص ۳۳) ————— ”تو اپنا منہ حضور صلی اللہ علیہ

وسلم سے نہ پھیرا، ارے وہ اللہ کی بارگاہ میں قیامت کے دن تیرا اور تیرے باپ آدم علیہ السلام
کا وسیلہ ہیں۔۔۔۔۔ آپ کی طرف رُخ کر کے آپ سے شفاعت کا سوال کر، اللہ تعالیٰ
آپ کی شفاعت قبول فرماتا ہے کیونکہ اللہ تعالیٰ نے فرمایا ہے وَكَوَانَهُمْ إِذْ ظَلَمُوا
أَنْفُسَهُمْ الْآيَةَ“۔۔۔۔۔ امام نووی نے بھی امام مالک رضی اللہ عنہ کا یہ قول نقل فرمایا
ہے۔۔۔۔۔ إِذَا أَرَادَ الرَّجُلُ أَنْ يَأْتِيَ قَبْرَ النَّبِيِّ صَلَّى اللَّهُ عَلَيْهِ وَسَلَّمَ
فَيَسْتَدِيرُ بِرِاقِبَتِهِ وَيَسْتَقْبِلُ النَّبِيَّ صَلَّى اللَّهُ عَلَيْهِ وَسَلَّمَ وَيُصَلِّيُ عَلَيْهِ
وَيَدْعُو رِشْفًا لِتَقَامِهِ، ص ۱۶۹ بحوالہ نووی، رؤس المسائل)۔۔۔۔۔ ”جب کوئی شخص

نبی کریم صلی اللہ علیہ وسلم کی قبر النور کی زیارت کے لیے آتے تو وہ قبلہ کی طرف پیٹھ کرے اور حضور
صلی اللہ علیہ وسلم کی جانب منہ کرے اور آپ پر درود و سلام پیش کرے اور دُعا کرے“
۔۔۔۔۔ ابن تیمیہ بھی یہی لکھتے ہیں کہ حاضرین کے وقت سلام عرض کرے اور دعا کرے البتہ قبر النور

کو مس نہ کرے (کہ یہ ادب کے خلاف ہے) (اقتضاء الصراط المستقیم، ص ۳۹۶)۔۔۔۔۔

یہی باتیں شیخ احمد رضا خاں بریلوی نے بھی کہی ہیں، انہوں نے زائر کو یہ نصیحتیں کی ہیں۔

۱- خبردار جالی شریف کو بوسہ دینے یا ہاتھ لگانے سے بچو کہ خلاف ادب ہے بلکہ چار
ہاتھ فاصلے سے زیادہ قریب نہ ہو جاؤ۔

۲- قبر کریم کو ہرگز نہ پیٹھ نہ کرو۔

۳- روضہ اقدس انور کا نہ طواف کرو، نہ سجدہ، نہ اتنا جھکنا کہ رکوع کے برابر ہو۔

(انوار البشائر فی مسائل حج والزیارہ (۱۳۲۹ھ) لاہور، ص ۷۰-۷۴) اس دربار کا ادب

یہی ہے کہ نہ دعا کے وقت پیٹھ پھیرے اور نہ جذبات سے مغلوب ہو کر جالی شریف کو ہاتھ لگائے

۔۔۔۔۔ یہ گنہگار ہاتھ اس لائق کہاں!



ہاں، حضور انور صلی اللہ علیہ وسلم کا دربار بڑے ادب کا دربار ہے۔۔۔۔۔ ایمان کا مدار ہی آپ کی تعظیم و تکریم پر ہے۔۔۔۔۔ صحابہ نے کبھی آپ کی موجودگی میں آپ سے پیٹھ نہ پھیری۔۔۔۔۔ ان کا رُخ تو نماز میں بھی آپ ہی کی طرف رہتا تھا، انہوں نے آپ کے پیچھے نماز پڑھی۔۔۔۔۔ ان کی شان تو یہ ہے کہ جب کوئی قبلہ رُخ نماز میں مشغول ہو اور وہ آواز میں تو قبلہ سے پیٹھ پھیر کر آپ کی آواز پر لبیک کہنا فرض ہے۔۔۔۔۔ اس حقیقت پر قرآن گواہ ہے۔۔۔۔۔ کیا اللہ اور اس کے رسول صلی اللہ علیہ وسلم اس بات کو پسند کریں گے کہ اس کے چاہنے والے حضور انور صلی اللہ علیہ وسلم سے پیٹھ پھیر کر کھڑے ہو جائیں، ہرگز نہیں۔۔۔۔۔ یقیناً یہ عمل اللہ و رسول کی ایذا کا باعث ہو گا اور اللہ و رسول کو ایذا دینا کوئی معمولی بات نہیں۔۔۔۔۔ بہت بڑی بات ہے۔۔۔۔۔ ان کی سرکار تو عالی ہے۔۔۔۔۔

کسی بادشاہ کے دربار میں، بادشاہ سے پیٹھ پھیر کر کوئی نماز بھی پڑھنے لگے تو یقیناً اس کو آداب شاہی کے خلاف سمجھا جائے گا۔۔۔۔۔ نماز پڑھنے والے کو دربار سے ہٹا دیا جائے گا، ہرگز اجازت نہ دی جائے گی کہ وہ بادشاہ کے سامنے پیٹھ پھیر کر نماز پڑھتا رہے۔۔۔۔۔ جب ذیوی بادشاہوں کے دربار کا یہ عالم ہے تو اس دربار کا کیا عالم ہو گا جہاں خود احکم الحاکمین متوجہ ہونے کا حکم دے رہا ہے۔۔۔۔۔ صدیوں ہمارے اسلاف و اکابر کا یہی عمل رہا، ائمہ اربعہ بھی اس پر متفق ہیں کہ جب روضہ شریف کے سامنے دعا کرنے والا دعل کے لیے ہاتھ اٹھاتے تو چہرہ سرکار کی طرف رہے۔۔۔۔۔ اللہ تعالیٰ نے مسلمانوں کو سچوں کے ساتھ رہنے کی ہدایت فرمائی ہے۔۔۔۔۔

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ۔

(توبہ: ۱۱۹)۔۔۔۔۔ اے ایمان والو! اللہ سے ڈرتے رہو اور سچوں کے ساتھ رہو، کہ سچے گمراہ نہیں ہو سکتے۔۔۔۔۔ اسی میں سعادت ہے کہ قرآن و حدیث کی پیروی کریں اور صالحین کے راستہ

اپنے حبیب صلی اللہ علیہ وسلم کے دامن سے وابستہ رکھے، آپ کی محبت میں ہمارا خاتمہ فرمائے
اور آپ کے زیرِ دامن ہمارا حشر فرمائے۔ آمین اللہم آمین!۔

يَا أَكْرَمَ الثَّقَلَيْنِ يَا كُنْزَ الْوَرَى
جُدْ لِي بِجُودِكَ وَارْضِنِي بِرِضَاكَ

بیشک، واللہ ورسولہ احقُّ ان یرضوہ ان کانوا مؤمنین (توبہ: ۶۲)
(اور اللہ اور رسول کا حق زیادہ تھا کہ ان کو راضی کرتے، اگر وہ ایمان رکھتے تھے)

۲۱ ذوالحجہ ۱۴۱۵ھ

۲۱ مئی ۱۹۹۵ء

احقر محمد سعود احمد عنی عنہ

۱۷/۲-سی، پی-۱۰-امی-سی-ایچ سوسائٹی

کراچی (سندھ) اسلامی جمہوریہ پاکستان۔

ہدیہ ۰۱ روپے



